

## میثاقِ مدینہ

<?xml encoding="UTF-8">

مدینہ شریف میں ہجرت کے بعد یہاں آپ صلی اللہ علیہ وسلم کے پیش نظر جو اہم مسائل تھے اُن کے بارے میں مختلف تفاسیر کی روشنی اور احادیث کی کتابوں کے مطالعہ سے حاصل رہنمائی کے بعد عرض کرتا چلوں کہ آقا حضرت صلی اللہ علیہ وسلم کی ان مسائل کے حل کے لیے حکمت عملی امت مسلمہ کے موجودہ مسائل، درپیش چیلنجز کے مقابلے کے لیے رہنمائی و مشعل راہ ہے۔ اہم مسائل یہ تھے۔

- \* قریش مکہ کی تجارتی با لا دستی کا خاتمہ جو اسلام کی ترویج و اشاعت میں سب سے بڑی رکاوٹ تھی
- \* امت واحدہ کے تصور کو زیادہ سے زیادہ موثر اور مقبول عام بنا نا کہ مدنی قبیلوں کی خانہ جنگی ختم ہو
- \* امن و صلح کی قوتوں کا فروغ تا کہ اسلامی اتحاد و اخوت کی جڑیں مضبوط ہوں
- \* مہاجرین کی آباد کاری
- \* مدینہ کے قرب و جوار کے بدوی قبیلوں سے امن و صلح کے معاہدے

تاریخ شاہد ہے کہ آپ صلی اللہ علیہ وسلم نے ان مسائل کو بڑی خوش اسلوبی سے حل کیا۔ آئیے موجودہ دور کے مسائل پر بھی ذرا غور کرتے ہیں اور پھر مندرجہ بالا نقاط کا بھی جائزہ لیتے ہیں۔

موجودہ مسلم اُمہ خاص طور پر عرب کی دنیا ڈالر کے ڈھیر پر بیٹھے ہوئے اپنے آپ کو دولت مند سمجھتے ہیں حالانکہ ”پیٹرو ڈالر“ مغرب میں میوچل فنڈ، اسٹاک مارکیٹ، بانڈ مارکیٹ، اور عیاشیوں کے ذریعے واپس جا رہے ہیں۔ مغرب کے ڈیری اور فوڈ پراڈکٹس اور سروسز کی مصنوعات کی آمد پر اربوں پیٹرو ڈالر جہاں سے آئے وہاں جا رہے ہیں۔ انرجی کے بحران کے بعد عرب دنیا چرواہوں کی دنیا میں نہ بھی جائیں عالمی سرما ئے کے غلام ہو جائیں گے۔ اس وقت عالمی تیل کی طلب کی تخمینہ کاری کریں تو روزانہ 86.01 ملین بیرل ہے۔ جو 8 سال میں بڑھ کر 120 ملین بیرل ہو جائے گی، اعداد و شمار یہ بھی کہتے ہیں کہ 99 فی صد تیل دنیا کے 44 ممالک پیدا کرتے ہیں جن میں 24 ممالک ایسے ہیں جو اپنی پیداوار کے عروج سے گزر کر اب زوال کی طرف مائل ہیں ان 24 میں سے 10 ممالک امت مسلمہ میں معیشت کے حوالے سے ریڑھ کی ہڈی جانے جاتے ہیں۔

سیرت نبوی صلی اللہ علیہ وسلم پر عمل کرتے ہوئے امت واحدہ کے طور پر مسلم اُمہ کے 61 ممالک کیا میثاقِ مدینہ کی طرز پر موجودہ حالات کو مد نظر رکھتے ہوئے اور خاص طور پر 9/11 کے بعد مغربی صیہونی و طاغوتی عناصر کو اسلام کی حقانیت بتانے اور اپنا کھویا ہوا وقار بحال کرنے کے لیے ایک دستاویز مرتب کر کے ایک جان ہو سکتے ہیں۔ اور یہ عہد با ندھیں کہ اگر کوئی غیر مسلم ریاست اگر ریاستی دہشت گردی کا ارتکاب کرے تو ہمیں مل کر ان کا مقابلہ کرنا ہو گا۔ اور نازک حالات میں ہر ممکن تعاون کرنے کا پابند بننا ہو گا تاہم سب سے پہلے امن و سلامتی کے لیے راستہ نکالنا ضروری ہو گا۔ موجودہ دور میں مسلم ممالک کو معاہدے کے ذریعے ایک ایسا وار پیکٹ شامل کرنا چاہیے جس کے مطابق ایک ملک پر حملہ امت مسلمہ پر حملہ تصور ہو

اور پھر سب مل کر دشمن کے خلاف نبر آزما ہو ں۔ اگر ایسا وسیع تر اتحاد و ہلاک بنا لیا جائے تو صیہو نی شکنجے سے ہمیشہ کے لیے رہائی مل سکتی ہے۔ جس کی بدولت ہمارے تہذیبی روایات کے احیاء کے ساتھ ساتھ معیشت کی بحالی بھی ممکن ہے۔ ایسی یادداشت سربراہان کی نہیں بلکہ مشترکہ طور پر مسلم ریاستوں کے درمیان ہونی چاہئے۔ کیونکہ ”میثاق مدینہ“ میں شاہ مل دفعات کا تعلق مدینے کے عرب قبیلوں کے مابین امن قائم رکھنے سے ہے۔ میثاق مدینہ بڑی اہم دستاویز ہے اور موجودہ دور میں امت مسلمہ اس سے بڑی رہنمائی حاصل کر سکتی ہے۔ دراصل اس معاہدے کا بنیادی مقصد ہی یہ تھا کہ اہل مدینہ اپنے قبائلی جھگڑوں کو ختم کر دیں۔ اور امت واحدہ کے رشتے میں منسلک ہو کر شہر میں پُر امن زندگی گزاریں اور امت کے دشمنوں (قریش) کے خلاف متحد ہو جائیں۔

آج ہم مشترکہ طور پر آنحضرت محمد صلی اللہ علیہ وسلم کی سیاسی و معاشی علاقائی قیادت (میثاق مدینہ) کی جانب پہلے قدم پر قدم رکھ کر معاشرے میں جاری نسلی فسادات، آپس کے جھگڑے ختم کر کے وہ وقت اور سرما یا امت کی بھلائی اور علم و فن کی ترویج و ترقی کے لیے استعمال کر سکتے ہیں۔ اور جنگ بدر (۲ ہجری) میں مال غنیمت کا مال مہاجرین میں تقسیم کرنے اور اس کی وجہ سے انصار کی اعانت کی ضرورت باقی نہ رہنے کے فارمولے کو بھی استعمال میں لاتے ہوئے اجتماعی تعلیمی، سائنسی، معاشی ترقیاتی منصوبوں پر خرچ کر سکتے ہیں۔ افریقہ جیسے غریب ملک کی معاونت کر سکتے ہیں۔ مثال کے طور پر ہم امت واحدہ کے طور پر ایک مضبوط معاشی ہلاک کے طور پر تیل، معدنیات، گیس، کوسا منے رکھتے ہوئے ملٹی نیشنل سسٹم متعارف کروا سکتے ہیں۔ اگر ہم پرسکون عقلی ماحول میں بیٹھ کر سوچیں گے تو یقیناً مثبت نتائج کی توقع کی جا سکتی ہے پھر شاید ہی روایتی اسلامی سربراہی کانفرنس بلانے کی ضرورت پڑے۔ اور اس پر اٹھنے والے اخراجات بھی امت کی اجتماعی ”بچت“ ہو گی۔ آج امت واحدہ کو عالمی معاشی نظام، انرجی کا بحران، پیٹرو ڈالر کی واپسی، چین کی معاشی ترقی کو پیش نظر کر اجتماعی طور پر دیکھنا ہو گا۔ اسلامی دنیا کے مختلف حصوں میں جغرافیائی قربت کی بنیاد پر الگ الگ علاقائی یا ذیلی علاقائی ہلاک بننے کے روشن امکانات موجود ہیں یہ علاقائی ہلاک آپس میں تعاون کی بنیاد پر ایک عالمی اسلامی ہلاک کی صورت اختیار کر سکتے ہیں۔ تمام تر اسلامی ممالک سے عالم دین کو جمع کریں اور 3/5 اور دس سالہ منصوبہ کے ساتھ ایک اللہ، ایک رسول (آخری نبی حضرت محمد صلی اللہ علیہ وسلم) ایک قرآن مجید، ایک مسجد ایک مسلک، ایک فقہ (قرآنی) کو ہمیشہ کے لیے لاگو کریں۔ مسلمانوں کو اپنے ممالک، اپنی قومی سطح پر اور اس طرح عالمی سطح پر متحدہ طور پر فلاحی اور معلمی ادارے بنانا ہونگے۔

اسلامی سربراہی کا نفرنس کے حوالے سے یہ بتانا بھی ضروری سمجھتا ہوں کہ مسلمانوں نے کبھی یہ تسلیم نہیں کیا کہ ان کی پسماندگی میں ان کا بھی کوئی قصور ہے۔ وہ اس کی بڑی ذمہ داری، یہودیوں عیسائیوں اور ہندوؤں پر عائد کرتے ہیں یعنی یہ کہ غیر مسلموں نے سازش کے ذریعے انہیں پسماندہ بنا دیا ہے۔ مگر میں یہ سمجھتا ہوں کہ مسلم اقوام کی کمزوری کی ایک بڑی وجہ مسلم معاشرے میں جدید دور کے تقاضوں کے مطابق نئے علوم کو فروغ حاصل نہ ہو سکا بھی ہے۔ آج شعوری بیداری کے لیے مستقل جدوجہد کی ضرورت ہے۔ مستقل جدوجہد نہ ہو تو اس کا حصول نہ ممکن ہے۔ آپ صلی اللہ علیہ وسلم نے جس طرح صحابہ کرام رضوان اللہ علیہم اجمعین کو تعلیم و تربیت کی زینت سے آراستہ فرمایا اسی طرح آپ صلی اللہ علیہ وسلم نے صحابہ کرام کی جماعت کے شعور کی تربیت میں بھی کسی قسم کی کمی باقی نہیں رہنے دی۔ عالم اسلام کی بہت بڑی خدمت یہ ہے کہ اس میں صحیح شعور پیدا کیا جائے۔ وہ اپنے تمدنی، سیاسی، اجتماعی مسائل و

معاملات میں ایک عاقل و بالغ انسان کی طرح غور کر سکے۔ اور فیصلہ کرنے کی صلاحیت رکھتا ہو، جب تک یہ شعور نہ پیدا ہو، کسی اسلامی ملک و قوم کا جوش عمل، صلاحیت کار کے مظاہر و مناظر کچھ زیادہ وقعت نہیں رکھتے۔ شعور سے نا بلد مسلمان ممالک کی آپس میں نا اتفاقی اور یگانگت کا فقدان امت کی پستی کی ایک اور اہم وجہ ہے۔ مسلمانوں کے پسماندہ رہ جانے کی ایک اہم وجہ حکومتی سطح پر ”تحقیقی“ نوعیت کے کاموں کا نہ ہونا بھی ہے۔